


TNPSC துளிகள்

- ❖ தமிழ்நாடு மற்றும் இலங்கைக்கு இடையே அமைந்துள்ள, வங்காள விரிகுடாவை மன்னார் வளைகுடாவுடன் இணைக்கும் பாக் நீர்ச்சந்தியை நீந்திக் கடந்த மிக இளம் வயதினர் என்ற பெருமையை இஷாங்க் சிங் (7) பெற்றுள்ளார்.
- ❖ சீமென்ஸ் உந்துவிசை அமைப்புடன் நவீன ரயில் பெட்டி தொழிற்சாலையில் தயாரிக்கப்பட்ட 100-வது வந்தே பாரத் ரயிலை இந்திய ரயில்வே அறிமுகப்படுத்தியது.
- ❖ இந்திய ரிசர்வ் வங்கியின் துணை ஆளுநராக ரோஹித் ஜெயின் மூன்று ஆண்டு காலத்திற்கு நியமிக்கப்பட்டுள்ளார்.
- ❖ ஆக்ஸ்போர்டு பல்கலைக்கழகம் மற்றும் சீரம் இன்ஸ்டிடியூட் ஆஃப் இந்தியா ஆகியவை இணைந்து பிளாஸ்மோடியம் ஃபால்சிபாரத்தை குறிவைக்கும் அடுத்த தலைமுறை R78C மலேரியா தடுப்பூசியை உருவாக்க கூட்டு சேர்ந்துள்ளன.
- ❖ பி.வி. சிந்து தடகள ஆணையத்தின் தலைவராக தேர்ந்தெடுக்கப்பட்டுள்ளதடன் பேட்மிண்டன் உலக சம்மேளன சபையில் வாக்களிக்கும் உரிமையையும் பெற்று உள்ளார்.
- ❖ ஆரோக்கியமான உடல் தோற்றம் குறித்த விழிப்புணர்வை ஏற்படுத்தவும், உடல் குறித்த நேர்மறை மனப்பான்மை, தன்னைத் தானே ஏற்றுக்கொள்வது மற்றும் அனைத்து வகையான உடலமைப்புகளுக்கும் மரியாதை அளிப்பதை ஊக்குவிக்கவும் ஒவ்வொரு ஆண்டும் மே 6 ஆம் தேதி சர்வதேச உணவுக்கட்டுப்பாடற்ற தினம் அனுசரிக்கப்படுகிறது.

தமிழ்நாட்டுச் செய்திகள்

தமிழ்நாடு சட்டமன்றத் தேர்தல் முடிவுகள் 2026



- ❖ தமிழக வெற்றிக் கழகம் (த.வெ.க) 108 இடங்களை வென்று தனிப்பெரும் கட்சியாக உருவெடுத்துள்ளது.
- ❖ மொத்தம் உள்ள 234 இடங்களில் பெரும்பான்மைக்கு 118 இடங்கள் தேவை என்ற

நிலையில் எந்தக் கட்சியும் முழு பெரும்பான்மையைப் பெறாததால், தொங்கு சட்டமன்றம் ஏற்பட்டுள்ளது.

- ❖ ஜோசப் சி. விஜய் தலைமையிலான தமிழக வெற்றிக் கழகம் தனது முதல் தேர்தலை எதிர்கொண்ட நிலையில் அவர் பெரம்பூர் மற்றும் திருச்சிராப்பள்ளி (கிழக்கு) ஆகிய தொகுதிகளில் வெற்றி பெற்றுள்ளார்.
- ❖ திராவிட முன்னேற்றக் கழகம் (திமுக) 73 இடங்களையும், அனைத்திந்திய அண்ணா திராவிட முன்னேற்றக் கழகம் (அதிமுக) 53 இடங்களையும் கைப்பற்றியுள்ளன.
- ❖ இத்தேர்தலில் த.வெ.க, திமுக மற்றும் அதிமுக இடையே மும்முனைப் போட்டி நிலவிய நிலையில், மாநிலத்தில் நீண்ட காலமாக இருந்து வந்த இரு-கட்சி ஆதிக்கத்தை இது உடைத்துள்ளது.
- ❖ இந்திய தேசிய காங்கிரஸ் (INC), பாட்டாளி மக்கள் கட்சி, இந்தியக் கம்யூனிஸ்ட் கட்சி, இந்தியக் கம்யூனிஸ்ட் கட்சி (மார்க்சிஸ்ட்) மற்றும் பிற சிறிய கட்சிகள் குறைந்த இடங்களை வைத்துள்ளன என்ற நிலையில் தேர்தலுக்குப் பிந்தைய ஆதரவில் இவை முக்கியப் பங்கு வகிக்கக் கூடும்.
- ❖ தமிழ்நாடு இதுவரை இல்லாத அளவில் 85.1% வாக்குப்பதிவைப் பதிவு செய்துள்ளது.

தேசியச் செய்திகள்

கயிலை மானசரோவர் யாத்திரை 2026



- ❖ இந்தியப் பயணிகளுக்காக கயிலை மானசரோவர் யாத்திரை மீண்டும் திறக்கப் படுவதாக சீனா அறிவித்துள்ளதுடன் இதில் 1000 பயணிகளுக்கு மட்டுமே வரையறுக்கப் பட்ட அனுமதி வழங்கப்பட்டுள்ளது.
- ❖ இந்த யாத்திரைக்காக உத்தரகண்டில் உள்ள லிபுலேக் கணவாய் மற்றும் சிக்கிமில் உள்ள நாது லா கணவாய் வழியாக இரண்டு பயண வழிகள் திறக்கப்பட்டுள்ளன.
- ❖ இந்த யாத்திரை இந்தியாவை சீனாவின் திபெத் தன்னாட்சிப் பகுதியில் அமைந்துள்ள கயிலை மலை மற்றும் மானசரோவர் ஏரியுடன் இணைக்கிறது.
- ❖ பயணிகளின் சீரான இயக்கத்திற்காக இந்தியா மற்றும் சீனா இடையேயான இரு தரப்பு ஒப்பந்தங்களின் கீழ் இந்த யாத்திரை ஏற்பாடு செய்யப்பட்டுள்ளது.
- ❖ புவிசார் அரசியல் மற்றும் சுகாதாரம் தொடர்பான காரணங்களால் முந்தைய ஆண்டுகளில் விதிக்கப்பட்ட கட்டுப்பாடுகளுக்குப் பிறகு இந்த வழித் தடங்கள் மீண்டும் திறக்கப்பட்டுள்ளன.

பொருளாதாரச் செய்திகள்

பூஜ்ஜிய இருப்பு மகளிர் சுய உதவிக் குழு சேமிப்புக் கணக்கு - IPPB




- ❖ ஊரக இந்தியாவில் நிதி உள்ளடக்கத்தை வலுப்படுத்தும் நோக்கில், சுய உதவிக் குழுக்களுக்காக (SHGs) பூஜ்ஜிய இருப்பு சேமிப்புக் கணக்கை இந்திய அஞ்சலகப் பண வழங்கீட்டு வங்கி (IPPB) அறிமுகப்படுத்தியுள்ளது.
- ❖ இத்திட்டம் பெண்கள் தலைமையிலான சுய உதவிக் குழுக்களை இலக்காகக் கொண்டது மற்றும் தகவல் தொடர்பு அமைச்சகத்தின் ஆதரவைப் பெற்றுள்ளது.
- ❖ இக்கணக்கில் குறைந்தபட்ச இருப்புத் தொகை தேவையில்லை, கணக்கு தொடங்கும் வைப்புத்தொகை கிடையாது, கணக்கினை மூடுவதற்கான கட்டணங்கள் இல்லை, மற்றும் அதிகபட்ச இருப்பு வரம்பு ₹2 லட்சம் ஆகும்.
- ❖ இதன் மூலம் சுய உதவிக் குழுக்கள் நேரடிப் பலன் பரிமாற்றம் (DBT), டிஜிட்டல் வங்கிச் சேவைகள் மற்றும் முறையான கடன் வசதிகளை அணுக முடியும்.
- ❖ இது முறைசாரா கடன் முறைகளைச் சார்ந்திருப்பதைக் குறைக்கவும், ஊரக குழுக்களிடையே முறையான சேமிப்பை ஊக்குவிக்கவும் உதவுகிறது.

மாநிலச் செய்திகள்


கேரள சட்டமன்றத் தேர்தல் முடிவுகள் 2026

- ❖ 2026 ஆம் ஆண்டு கேரள சட்டமன்றத் தேர்தலில் இடதுசாரி அரசாங்கம் தோற்கடிக்கப் பட்டு, மாநிலத்தில் அதன் ஆட்சி முடிவுக்கு வந்துள்ளது.
- ❖ 140 உறுப்பினர்களைக் கொண்ட சட்டமன்றத்தில் ஐக்கிய ஜனநாயக முன்னணி (UDF) சுமார் 97-98 இடங்களை வென்று, பெரும்பான்மைக்குத் தேவையான 71 என்ற எண்ணைக் கடந்துள்ளது.
- ❖ இடதுசாரி ஜனநாயக முன்னணி (LDF) சுமார் 35 இடங்களைப் பிடித்து, 2016 ஆம் ஆண்டு முதல் இருந்த தனது ஆட்சியை இழந்துள்ளது.
- ❖ 1957 ஆம் ஆண்டில் இ.எம்.எஸ். நம்பூதிரிபாட் (இந்தியக் கம்யூனிஸ்ட் கட்சி - CPI) தலைமையில் உலகின் முதல் ஜனநாயக முறைப்படி தேர்ந்தெடுக்கப்பட்ட கம்யூனிஸ்ட் அரசாங்கத்தைக் கேரளா வழங்கியது.

- ❖ இந்த முடிவின் மூலம், தற்போது எந்த இந்திய மாநிலமும் இடதுசாரி கட்சிகளால் ஆளப்படவில்லை என்பதோடு இது 1977 ஆம் ஆண்டு முதல் சில மாநிலங்களில் தொடர்ந்து வந்த சுமார் 50 ஆண்டு கால இடதுசாரி ஆட்சியை முடிவுக்குக் கொண்டு வந்துள்ளது.
- ❖ வெளியேறும் LDF அரசாங்கத்திற்குப் பினராயி விஜயன் (இந்திய கம்யூனிஸ்ட் கட்சி (மார்க்சிஸ்ட்)) தலைமை தாங்கினார்.
- ❖ மேற்கு வங்கம் (2011 ஆம் ஆண்டு வரை) மற்றும் திரிபுரா (2018 ஆம் ஆண்டு வரை) ஆகிய மாநிலங்களில் முன்னதாகக் காணப்பட்ட இடதுசாரிகளின் செல்வாக்கு சரிவை இத்தேர்தல்கள் காட்டுகின்றன.



மேற்கு வங்க சட்டமன்றத் தேர்தல் முடிவுகள் 2026




- ❖ பாரதிய ஜனதா கட்சி (பாஜக) 294 இடங்களில் சுமார் 206-208 இடங்களை வென்று, பெரும்பான்மைக்குத் தேவையான 148 இடங்களைக் கடந்து இந்த மாநிலத்தில் முதல்

முறையாக அரசாங்கத்தை அமைக்கிறது.


- ❖ மம்தா பானர்ஜி தலைமையிலான அகில இந்திய திரிணாமுல் காங்கிரஸ் (TMC), 2011 ஆம் ஆண்டு முதல் இருந்த தனது ஆட்சியை இழந்துள்ளது.
- ❖ மம்தா பானர்ஜியும் பவானிபூர் தொகுதியில் தனது சொந்த இடத்தைப் பாஜக வேட்பாளர் சுவேந்து அதிகாரியிடம் இழந்தார்.
- ❖ இத்தேர்தல் 15 ஆண்டுகால TMC ஆட்சியை முடிவுக்குக் கொண்டு வந்துள்ளதுடன், மேற்கு வங்க அரசியலில் பாஜகவின் முதல் திருப்புமுனையைக் குறிக்கிறது.
- ❖ தேர்தலுக்கு முன்பு வாக்காளர் பட்டியல் திருத்தப்பட்டதைத் தொடர்ந்து அதிக வாக்குப் பதிவு (சுமார் 92%) பதிவாகியுள்ளது.

அசாம் சட்டமன்றத் தேர்தல் முடிவுகள் 2026



- ❖ 2026 ஆம் ஆண்டு அசாம் சட்டமன்றத் தேர்தலில் 126 இடங்களில் 102 இடங்களை வென்று, பாரதிய ஜனதா கட்சி தலைமையிலான தேசிய ஜனநாயகக் கூட்டணி தொடர்ந்து மூன்றாவது முறையாக ஆட்சியைத் தக்கவைத்துள்ளது.
- ❖ பாரதிய ஜனதா கட்சி 82 இடங்களை வென்றதுடன் அசோம் கண பரிஷத் மற்றும் போடோலாந்து மக்கள் முன்னணி கட்சி தலா 10 இடங்களை வென்று, பெரும்பான்மைக்குத் தேவையான 64 இடங்களை எளிதாகக் கடந்தன.
- ❖ இந்திய தேசிய காங்கிரஸ் 19 இடங்களை மட்டுமே பெற்ற அதே சமயம் ரைஜோர் தள கட்சி 1 இடத்தை மட்டுமே வென்றதுடன், இது எதிர்க்கட்சிக் கூட்டணிக்கு ஒரு பெரிய பின்னடைவைக் குறிக்கிறது.
- ❖ அசாம் முதலமைச்சர் ஹிமந்தா பிஸ்வா சர்மா ஜலுப்பாரி தொகுதியில் தொடர்ந்து ஆறாவது முறையாக வெற்றி பெற்றுள்ளார்.
- ❖ இந்தியத் தேர்தல் ஆணையத்தால் 126 தொகுதிகள் மற்றும் 35 மாவட்டங்களில் சுமார் 2.5 கோடி வாக்காளர்கள் மற்றும் 722 வேட்பாளர்களை உள்ளடக்கிய தேர்தலில் அசாம் 85.9 சதவீத வாக்குப்பதிவைப் பதிவு செய்துள்ளது.

இந்தியாவின் முதல் காகிதமில்லா நீதித்துறை மாநிலம் - சிக்கிம்




- ❖ முழுமையான காகிதமில்லா நீதித்துறையை ஏற்றுக் கொண்ட இந்தியாவின் முதல் மாநிலமாகச் சிக்கிம் மாறியுள்ளதுடன், இது டிஜிட்டல் நீதி வழங்கலில் ஒரு முக்கிய மைல்கல்லாகும்.
- ❖ காங்டாக்கில் நடைபெற்ற தொழில்நுட்பம் மற்றும் நீதித்துறை கல்வி குறித்த தேசிய மாநாட்டின் போது இந்த அறிவிப்பு வெளியிடப்பட்டது.
- ❖ இந்த முன்னெடுப்பானது இணையவழித் தாக்கல், டிஜிட்டல் வழக்கு ஆவணங்கள், மெய்நிகர் விசாரணைகள் மற்றும் தானியங்கு பணிப்பாய்வுகள் மூலம் முழுமையான டிஜிட்டல் செயல்பாட்டை உள்ளடக்கியது.
- ❖ காகிதமில்லா முறையானது நிலுவையில் உள்ள வழக்குகளைக் குறைக்கவும், விசாரணைகளை விரைவுபடுத்தவும் மற்றும் நீதி வழங்கலில் செயல்திறனை மேம்படுத்தவும் நோக்கமாகக் கொண்டுள்ளது.
- ❖ ஆராய்ச்சி மொழிபெயர்ப்பு மற்றும் வழக்கு நிர்வாகத்திற்காக SUPACE மற்றும் SUVAS போன்ற செயற்கை நுண்ணறிவு (AI) கருவிகளை நீதித்துறை அதிக அளவில் பயன்படுத்தி வருகிறது.

கிக் தொழிலாளர்களுக்கான டிஜிட்டல் குறைதீர்க்கும் அமைப்பு

- ❖ இந்தியாவில் முதல் முறையாக, கிக் தொழிலாளர்களுக்கென பிரத்யேக டிஜிட்டல் குறைதீர்க்கும் அமைப்பைக் கர்நாடகா தொடங்கியுள்ளதுடன் இது நாட்டில் ஒரு பெரிய தொழிலாளர் நலச் சீர்திருத்த முன்னெடுப்பாகும்.
- ❖ கிக் தொழிலாளர்கள் ஒருங்கிணைந்த பொது குறைதீர்க்கும் அமைப்பு (IPGRS) வலைத் தளம் மூலம் ஊதியம், வேலை நிலைமைகள் மற்றும் டிஜிட்டல் தளங்களுடனான மோதல்கள் தொடர்பான புகார்களைப் பதிவு செய்யலாம்.
- ❖ இந்த வழிமுறையானது விரிவடைந்து வரும் கிக் பொருளாதாரத் துறையில் வெளிப்படைத் தன்மை, பொறுப்புக்கூறல் மற்றும் குறைகளை விரைவாகத் தீர்ப்பதை உறுதி செய்வதை நோக்கமாகக் கொண்டுள்ளது.
- ❖ கர்நாடகா, ராஜஸ்தான், பீகார் மற்றும் ஜார்க்கண்டிற்குப் பிறகு, கிக் தொழிலாளர் சட்டத்தை இயற்றிய ஜந்தாவது மாநிலமாகத் தெலுங்கானா உருவெடுத்துள்ளதுடன்

இது இனைய தள அடிப்படையிலான தொழிலாளர்களுக்கான சட்டப் பாதுகாப்பை வலுப்படுத்துகிறது.



இதரச் செய்திகள்

QS MBA தரவரிசை 2026

Institution	2026 rank	2025 rank
IIM Bangalore	64	50
Indian School of Business	111-120	111-120
IIM Kozhikode	151-160	161-170
IIM Indore	161-170	181-190
Institute of Management Technology, Ghaziabad	191-200	181-190
Woxsen School of Business, Hyderabad	191-200	191-200
IIM Ranchi	201+	NA

- ❖ 2026 ஆம் ஆண்டிற்கான QS (Quacquarelli Symonds) நிர்வாக MBA தரவரிசையில் இந்திய நிறுவனங்களில் இந்திய மேலாண்மைக் கழகம் பெங்களூரு (IIM Bengaluru) 64-வது உலகளாவிய இடத்தைப் பிடித்து முதலிடத்தில் உள்ளது.
- ❖ நிர்வாக MBA பிரிவில் உலகளாவிய முதல் 100 இடங்களுக்குள் இடம்பிடித்துள்ள ஒரே இந்திய நிறுவனம் IIM பெங்களூரு ஆகும்.
- ❖ இந்திய வணிகப் பள்ளி (ISB), IIM கோழிக்கோடு, IIM இந்தூர், மேலாண்மைத் தொழில் நுட்பக் கழகம் காஜியாபாத், வோக்ஸன் வணிகப் பள்ளி மற்றும் IIM ராஞ்சி ஆகியவை இதில் இடம் பெற்றுள்ள மற்ற இந்திய நிறுவனங்களாகும்.
- ❖ உலகளவில், ஆக்ஸ்போர்டு பல்கலைக்கழகத்தின் சைட் வணிகப் பள்ளி முதல் இடத்திலும், அதைத் தொடர்ந்து HEC பாரிஸ் மற்றும் மாசசூசெட்ஸ் தொழில்நுட்ப நிறுவனம் ஸ்லோன் ஆகியவை அடுத்தடுத்த இடங்களிலும் உள்ளன.

